

गुरु मारा पारस पवन वस किना

गुरु मारा पारस पवन वस किना,
सायर वारी लेरा करे,
हंसला री गुरु गम हंसलो ही जाने,
हंस हिरा रा मोल करे होजी ।
गुरु मारा पारस पवन वस किना..

गुरु मारा पारस पत्थर ने पूजे,
पारस संग ले पत्थर फिरे,
पत्थर फिरे जाने प्रेमजल पावे,
पारस पेली पार करे होजी ।
गुरु मारा पारस पवन वस किना..

गुरु मारा पारस बैल ने हाके,
सद शब्दो वाली हाक करे,
प्रेम री डोरी ने प्रेम रीअगाडी,
हलकारे यू शाम ढरे होजी ।
गुरु मारा पारस पवन वस किना..

गुरु मारा पारस हेत वारा हिरा,
हंस मिला गुरु हेत करे,
हंसा रे जोडे बैठे कागला,
कागा ने गुरु हंस करे होजी ।
गुरु मारा पारस पवन वस किना..

बादली जियू बरसे बिजली जियू कडके,
जरजर झरना नीर बहे,
नीर बहे वटे निपजल लागा,
प्रिया प्रिया रा बंधन खिले हो जी ।
गुरु मारा पारस पवन वस किना..

निर्गुण नाथ भोलानाथजी,
ने जौणाल दुर्बल ऊपर दया करे,
भवानी नाथ यू जस गावे,
आप गुरु साने याद करे हो जी ।
गुरु मारा पारस पवन वस किना..

गुरु मारा पारस पवन वस किना,
सायर वारी लेरा करे,
हंसला री गुरु गम हंसलो ही जाने,
हंस हिरा रा मोल करे होजी ।
गुरु मारा पारस पवन वस किना..

ChalisGurukras.Com